



Almannamálaráðið

Lógartænanastan

Dagfesting: 30. november 2020
Mál nr.: 20/00509-3
Málsviðgjört: HP
Eftirkannað: Lógartænanastan
dagfestir

Uppskot til

Kunngerð

um

endurgjald fyrir mista arbeidsinntøku

Við heimild í § 25, stk. 7 í lögtingslóg nr. 72 frá 25. maí 2020 um almannatrygd og tænanastur verður ásett:

Orsakir

§ 1. Endurgjald fyrir mista arbeidsinntøku kann veitast í hesum fòrum:

- 1) tá tað vegna likamligt ella sálarligt brek ella varandi sjúku er neyðugt at ansa barni í heiminum, ella at vera hjá barni í ávíst tíðarskeið í sambandi við viðgerð,
- 2) tá persónur undir fólkapensjónsaldri, sum ynskir at doyggja heima, verður ansaður av persóni, sum ein hevur eitt serligt og tætt tilknýti til, ella
- 3) tá persónur undir fólkapensjónsaldri við seinheilaskaða, sum vegna vantandi pláss á bústaði sambært §§ 45 ella 46, verður ansaður í heiminum av persóni, sum ein hevur eitt serligt og tætt tilknýti til.

Børn

§ 2. Við varandi sjúku sbrt. § 1, nr. 1 er at skilja sjúka, ið væntast at vara í fleiri ár.

Stk. 2. Við brek og sjúku sbrt. § 1, nr. 1 er at skilja brek og sjúka, ið hevur við sær munandi avleiðingar fyri barnið í gerandisdegnum.

Stk. 3. Við at upphalda barni í heiminum sbrt. § 1, nr. 1 er at skilja, at barnið skal bógva hjá upphaldaranum og ikki hava upphald uttanfyri heimið við viðvirkan frá tí almenna.

Stk. 4. Persónur sbrt. § 1, nr. 1 fevnir eisini um foreldur, ið ikki býr saman við barninum, og um aðrar persónar, ið viðvirka til upphald av barninum.

§ 3. Endurgjald fyrir mista arbeidsinntøku sbrt. § 2 verður veitt, tá frávera frá arbeiði í styttri ella longri tíðarskeið er ein neyðug avleiðing av at upphalda barni við likamligum ella sálarligum breki ella varandi sjúku heima.

Stk. 2. Endurgjaldið sbrt. stk. 1 er treytað av, at ein avleiðing av sjúkuni ella

brekinum er, at tað er neyðugt og besta loysnin, at tað er uppihaldarin, sum er um og ansar barninum heima orsakað av:

- 1) likamligum veikleika ella mongu sjúkuherðindum hjá barninum, ið hava við sær stóran tørv á støðugari røkt og umsjón,
- 2) at barnið ikki dugir at kenna avleiðingarnar av egnum gerðum, ið hevur við sær, at vandi kann vera fyri, at barnið sjálvvt ella onnur koma til skaða, og stórir tørvur tí er á støðugari umsjón og hjáveru,
- 3) at barnið svevur sera illa og lítið, og tørvur tí er á títtum tilsýni og hjálp alla náttina,
- 4) at barnið skal til nógvar kanningar og viðgerðir, og tørvur tí ofta er á at kunna fylgja barninum til sjúkrahús ella annað viðgerðarstað,
- 5) at sjúkan hjá barninum er skiftandi við atlit at styrki, pínu og herðindum, og tað tí støðugt má metast um, hvørt barnið kann vera í skúla, dagtilboði ella stuðulsfyrikipan,
- 6) at niðursett immunverja ella stórir sjúkuvandi hava við sær, at barnið ikki kann vera í skúla, dagtilboði ella í aðrari ansing uttanfyri heimið, ella
- 7) øðrum líknandi umstøðum.

Stk. 3. Um nøktandi tilboð eftir løgtingslóg um dagstovnar og dagrøkt ella stuðul eftir § 39 í løgtingslóg um almannatrygd og tænastrur kann ávísast barninum, er treytin sambært stk. 1 ikki lokin.

Stk. 4. Frágreiðing frá viðkomandi serlækna skal fyriliggja í mun til meting eftir stk. 1-3.

Doyggjandi og seinheilaskaði

§ 4. Við doymmjandi er at skilja, at tann ansaði skal vera røktarkrevjandi og ikki fáa lekjandi viðgerð. Livitíðin væntast at vara í mesta lagi nakrar mánaðir. Støðan hjá tí doymmjandi skal ikki gera tað neyðugt við uppihaldi á sjúkrahúsi ella røktarbústaði.

Stk. 2. Ansing av seinheilaskaddum í heiminum er orsakað av vantandi bústaði

sambært §§ 45 ella 46 í løgtingslóg um almannatrygd og tænastrur.

Stk. 3. Røktartørvurin til doymmjandi og seinheilaskadd skal samsvara við eitt fulltíðarstarv, og ansarin skal sostatt ikki hava aðrar arbeiðsinntøkur. Læknaváttan skal fyriliggja um røktartørvin.

Stk. 4. Ansingin skal fara fram í heiminum hjá tí sjúka ella í heiminum hjá ansaranum. Hóast at ansingin skal fara fram í heiminum og hóast ásetingina í stk. 1 kann endurgjald fyri mista inntøku veitast, tá persónur uppiheldur sær fyribils á sjúkrahúsi í upp til 7 dagar í senn.

Stk. 6. Tann, sum verður ansaður, skal samtykkja at ansingin fer fram í heiminum.

Endurgjald

§ 6.

Endurgjald sbtr. § 1 verður veitt við støði í inntøkugrundarlagnum sbtr. § 7.

Endurgjald og inntøka, sum viðkomandi móguliga framhaldandi hevur, kann í mesta lagi vera kr. 25.000 um mánaðin, umframt frítíðarløn og bundið eftirlønargjald sbtr. løgtingslóg um eftirløn.

Stk. 2. Mest móguliga upphædd sbtr. stk. 1 verður javnað sbtr. løgtingslóg um javningarprosent til almannaveitingar.

Stk. 3. Útreiðslur til barnaansing og frítíðarskúla, sum viðkomandi sparir, tí barnið verður ansað í heiminum, verða frároknaðar í endurgjaldinum sbtr. stk. 1.

Stk. 4. Endurgjaldið verður útgoldið mánaðarlíga.

Stk. 5. Innvunnin frítíðarløn verður mótroknað í endurgjaldinum fyri apríl mánaða.

Stk. 6. Fær móttakarinn aðra inntøku enn hana, sum liggur til grund fyri ásetingini verður hendan mótroknað. Verður henda arbeiðsinntøkan støðug, skal endurgjaldið takast upp av nýggjum.

Inntøkugrundarlag

§ 7. Inntøkugrundarlagið er væntaða mista arbeiðsinntøkan umframt frítíðarløn sbtr.

váttan frá arbeidsgevara um setanarviðurskiptini.

Stk. 2. Grundarlagið, sum endurgjaldið verður roknað eftir, er móttikna miðal mánaðarlaga A-inntøkan seinastu 12 mánaðirnar fyri fráveruna.

Stk. 3. Í teimum førum har teir seinastu 12 mánaðirnar ikki eru eitt umboðandi tíðarskeið, kann eitt styttri og betri umboðandi tíðarskeið nýtast.

Stk. 4. Í teimum førum har miðal mánaðarlaga arbeidsinntøkan seinastu 12 mánaðirnar hevur verið lægri enn árið frammanundan, og orsøkin til lægru arbeidsinntøkuna er sjúkan ella brekið hjá tí ansaða, kann inntøkugrundarlagið ásetast við støði í inntøku í árinum frammanundan.

Stk. 5. Í teimum førum har móttakarinn enn ikki er komin á arbeidsmarknaðin, verður inntøkugrundarlagið ásett við grundarlag í tí inntøku, sum viðkomandi undir vanligum umstøðum hevði havt.

Stk. 6. Í teimum førum har móttakarinn er lesandi og seinastu 12 mánaðirnar ikki hevur havt arbeidsinntøku av týðningi, kann inntøkugrundarlagið ásetast við støði í inntøku áðrenn seinastu 12 mánaðirnar.

Stk. 7. Fyri sjálvstøðug vinnurekandi, sum ikki hava A-inntøku, verður inntøkan seinasta álíknaða inntøkuárið nýtt sum grundarlag. Er henda inntøka ikki eitt umboðandi inntøkugrundarlag, verður skrásetta metta B-inntøkan í verandi ári nýtt sum grundarlag. Í teimum førum, tá

inntøka sbrt. 1. og 2. punktum ikki er umboðandi inntøkugrundarlag, kann støði verða tikið í tøku inntøkuni higartil sambært seinasta roknskapi ella í móguligari útreiðslu til avloysara.

Umsiting

§ 8. Almannaverkið tekur avgerð um endurgjald fyri mista arbeidsinntøku út frá eini heildarmeting av støðuni hjá barninum og familjuni. Í málsviðgerðini tekur Almannaverkið atlit til:

- 1) at forðast skal fyri, at brekið ella varandi sjúkan hjá barninum versnar ella fær aðrar og meiri álvarsligar fylgjur, og
- 2) at familjan fær eina so vanliga tilveru sum móguligt, hóast likamliga og sálarliga brekið ella varandi sjúkuna hjá barninum.

Kærumyndugleiki

§ 9. Avgerðir sambært hesi kunngerð kunnu kærast til Kærunevndina í almanna-, familju og heilsumálum innan 4 vikur eftir, at umsøkjarin hevur fingið fráboðan um avgerðina.

Gildiskoma

§ 2. Henda kunngerð kemur í gildi 1. januar 2021.

Almannamálaráðið, 1. desember 2020

Elsebeth Mercedis Gunnleygsdóttur
landsstýrismaður

/ Eyðun Mohr Hansen